



НЕ ЗБОЧЫЦЬ З АБРАНАГА ШЛЯХУ

Прэзідэнт не бачыць неабходнасці мяняць курс, якога прытрымліваецца дзяржава

Пра гэта Аляксандр Лукашэнка заявіў на нарадзе аб актуальных пытаннях развіцця эканомікі.

Аляксандр Лукашэнка адзначыў, што ўрад ставіць шэраг пытанняў, якія патрабуюць прыняцця рашэнняў на ўзроўні кіраўніка дзяржавы. Прэзідэнт падкрэсліў, што абдумваў прапановы ўрада не адзін дзень і не адзін тыдзень. «І я не знаходжу магчымасці і неабходнасці мяняць курс (калі ў кагосьці ёсць такія прапановы) у гэтай сітуацыі. Курс, па якім мы атрымалі незалежнасць, стварылі сваю дзяржаву. І сёння нешта ламаць, прытым залішне напружваючы людзей, прытым безвынікова, — я на гэта не тое што не магу пайсці, я катэгарычна супраць гэтага», — сказаў кіраўнік дзяржавы.

«Прашу прытрымлівацца той палітыкі, якую мы абяцалі народу ў перадвыбарчую кампанію. Хлусіць людзям нельга. У адваротным выпадку мы будзем праводзіць так званыя рэформы для сябе, якія будуць не прынятыя народам, гэта не толькі ўнясе сумятню ў розумы людзей, але і дэстабілізуе абстаноўку, і тады пры страце кіравальнасці, а, магчыма, і твару ўлады, грошай нам спатрэбіцца значна больш, чым трэба, дапусцім, сёння для пагашэння знешняй запазычанасці», — адзначыў беларускі лідар.

«Урад не павінен быць нейкай канторай. Ён павінен сёння (прама пра гэта трэба гаварыць у складанай сітуацыі) у ручным рэжыме кіраваць эканомікай там, дзе гэта трэба, на месцы дапамагаючы ўсім, чым мы можам, прадпрыемствам, губернатарам, старшніям рай-выканкамаў, патрабуючы ад іх бездакорнага выканання прынятых рашэнняў і вельмі высокай напружанасці і інтэнсіўнасці», — сказаў кіраўнік дзяржавы. Ён дадаў, што пры гэтым усе павінны даваць вынік.

Аляксандр Лукашэнка адзначыў, што падставай для нарады з'явілася прапанова ўрада абмеркаваць тэндэнцыі, якія адбываюцца ў апошні час на міжнародных рынках, перш за ўсё ў Расійскай Федэрацыі, звязаныя з нывызначанасцю з расійскім рублём і з цэнамі на нафту. Для беларускай прадукцыі рынак Расійскай Федэрацыі застаецца асноўным. «Гэтага мы пакуль не пазбегнем. Мы вымушаны глядзець, як развіваецца Расія, яе эканоміка, якія ў яе тэндэнцыі», — сказаў кіраўнік дзяржавы. Ён звярнуў увагу на тое, што Беларусь значна залежыць ад цэн на нафту, паколькі перапрацоўвае прыкладна 22—23 млн т нафты ў год.

«Што тычыцца іншых знешніх рынкаў, на якіх мы працуем, — таксама сітуацыя нярадасная. Міжнародны валютны фонд, Сусветны банк, іншыя арганізацыі, якія займаюцца прагназаваннем эканомікі ў сусветным маштабе, таксама даюць негатывныя прагнозы, з кожным месяцам пакуль паніжэнне на паўпрацэнта, на працэнт... Зразумела, усё гэта прагнозы, але яны так ці інакш у гэтай рынкавай эканоміцы адбываюцца не толькі псіхалагічна, але і фактычна на развіцці тых ці іншых галін, у тым ліку нашай эканомікі», — сказаў Аляксандр Лукашэнка.

У існуючых умовах Прэзідэнт лічыць важным абараніць унутрыны рынак. «Без мер абароны ўнутранага рынку, без выкарыстання магчымасцяў нашага насельніцтва, няхай гэтыя магчымасці не такія гіганцкія, вялікія, тым не менш рынак свой аддаць — гэта значыць, нічога не рабіць унутры сваёй краіны, а герайчна пераадольваць складаныя тэндэнцыі на знешніх рынках», — лічыць Прэзідэнт.

На думку Аляксандра Лукашэнка, «каб беларусы купілі сваё, трэба прапанаваць якасны тавар і па цане нормальныя». «Усё гэта мы ўмеём рабіць. Таму пытанне за арганізацыяй справы», — падкрэсліў Прэзідэнт, звяртаючыся да членаў урада.

Аляксандр Лукашэнка адзначыў, што была створана маніторынгавая група, якая вывучыла ўсе гэтыя пытанні, паведамляе прэс-служба кіраўніка дзяржавы. Пры гэтым Прэзідэнт падкрэсліў, што курс, які вызначаны дзяржавай, павінен з'яўляцца крытэрыем прыняцця рашэнняў.

СПРЭЧНАЕ ПЫТАННЕ КОШТУ

Удакладнена працэдура прыватызацыі жылых памяшканняў дзяржаўнага жыллёвага фонду

Гэта прадугледжана Указам №25 «Аб унясенні змяненняў ва ўказы Прэзідэнта Рэспублікі Беларусь», які 25 студзеня падпісаў Аляксандр Лукашэнка, паведамілі ў прэс-службе беларускага лідара.

Тэрмін прыватызацыі жылых памяшканняў грамадзянамі ўстаноўлены да 1 ліпеня 2016 года. Цяпер у краіне не прыватызавана каля 8 працэнтаў аб'ектаў дзяржаўнага жыллёвага фонду, што падлягае прыватызацыі. У асноўным гэта кватэры і дамы, з ачэначным коштам якіх грамадзяне не згодны, нягледзячы на правядзенне ва ўстаноўленым закандаўствам парадку разліку гэтага кошту і адсутнасць падстаў для правядзення незалежнай ацэнкі рыначнага кошту.

СТАР. 2

У міліцыю з... ідэяй

Выдаецца з 9 жніўня 1917 г.



Фота Алены ЧЕШУЧКА

■ Тэхналогіі

ПРАГА ХУТКАСЦІ І ТРАФІКА

Што чакае айчынны інтэрнэт у 2016 годзе?

Спажыванне інтэрнэт-трафіка штогод паяўляецца ў геаметрычнай прагрэсіі. Такі рост ставіць новыя задачы перад аператарамі па працаздольнасці сетак, а таксама патрабуе прыходу новых тэхналогій. Напрыклад, сёння на беларускім рынку інтэрнэт-паслуг канкуруюць два віды высакахуткаснага стацыянарнага доступу GPON і Ethernet. Нядаўнія змены закандаўства, што тычацца правайдараў, а таксама пашырэнне высакахуткаснага інтэрнэту, на думку спецыялістаў, будуць стымуляваць развіццё публічнага Wi-Fi. Якія яшчэ змены доступу да глабальнай сеткі нас чакаюць у гэтым годзе?

ОПТАВАЛАКОННАЯ ВАЙНА?

Нягледзячы на крызісныя макразэканамічныя з'явы, рынак па прадстаўленні інтэрнэт-паслуг Беларусі працягвае свой рост. Гэта таксама датычыцца і пашырэння «геаграфіі» правайдараў. Летась у сегмент не прыходзілі новыя гульцы, аднак канкурэнцыя ўзрастала. Правайдары краіны падтрымалі беспрэцэдэнтныя меры па павелічэнні кліентскай базы. Яны таксама працілі, што рост колькасці карыстальнікаў інтэрнэту чакаецца на ўзроўні 25% у год. А гэта азначае,

што нас чакае змена тэхналогій і высокая канкурэнцыя сярод аператараў у разнастайнасці прапаноў. Ужо сёння перад намі стаіць выбар паміж двюма тэхналогіямі падключэння да сеткі.

Напрыклад, Ethernet, якую развівае кампанія «Атлант Тэлекам». Для падключэння абанентаў да яе правайдара падводзіць да жылга дома валаконна-аптычны кабель. Карыстальнік пры гэтым атрымлівае высакахуткасны інтэрнэт да 100 Мбіт/с, доступ да сеткі паміж абанентамі правайдара для абмену файламі на максімальнай хуткасці — да 100 Мбіт/с, а таксама магчымасць глядзець інтэрнаўнае лічбавое тэлебачанне. Зараз да Ethernet падключана каля 180 000 карыстальнікаў.

«Белтэлекам» падключае сваіх абанентаў з дапамогай GPON з 2011 года. Гэтая тэхналогія прадугледжвае падключэнне тым жа валаконна-аптычным кабелем, але ўжо індывідуальна. Сёння сеткі GPON пабудаваны амаль у 100 гарадах краіны. Па разліках кампаніі, колькасць абанентаў — карыстальнікаў тэхналогіі GPON да канца 2016-га дасягне 1 млн, а да канца 2020 года інтэрнэт праз оптаваляно будзе ў кожнай шматкватэраўшчы.

Нельга з дакладнасцю сказаць, якая з іх лепшая, аднак з іх прыходам тэхналогія ADSL, хуткасці якой на парадак ніжэйшыя, павінна знікнуць канчаткова.



ФІКСАВАНЫ ДОСТУП СУПРАЦЬ БЕСПРАВАДНОЙ СЕТКІ

Фіксаваны доступ у інтэрнэт не траціць сваіх пазіцый, нягледзячы на імклівае развіццё бесправадных мабільных тэхналогій. Хоць у Беларусь і прыйшоў стандарт LTE, сярод абанентаў расце цікавасць да тэхналогій фіксаванага доступу. Як растлумачыў дырэктар кампаніі «Атлант Тэлекам», намеснік старшыні праўлення асацыяцыі «Белінфакам» Ігар СУКАЧ, мабільны інтэрнэт зручны, напрыклад, падчас вандрукі, але ў паўсядзённым жыцці кліенты ўсё часцей аддаюць перавагу фіксаваным тэхналогіям, з прычыны іх хуткасці і меншага кошту трафіка.

СТАР. 2

■ Азбука бяспекі

ПАМ'ЯТАЕМ, ВЕДАЕМ, ВЫКОНВАЕМ!

І гэта ўсё — аб правілах дарожнага руху

У апошнюю пятніцу месяца Дзяржаўтаінспекцыя правядзе Адзіны дзень бяспекі дарожнага руху пад назвай «Пам'ятаем, ведаем, выконваем!»

— Летась у сталіцы была зарэгістравана 671 дарожная аварыя, 41 чалавек загінуў і звыш 700 атрымалі калецтвы рознай ступені цяжару. Да прычын, якія прыводзяць да дарожных здарэнняў, можна аднесці няведанне, а часцей невыкананне правілаў дарожнага руху. Статыстыка паказвае, што ў большасці выпадкаў кіроўцы і пешаходны трапілі ў ДТЗ, бо слаба ведалі правілы а таксама з прычыны сваёй недысцыплінаванасці, неасцярожнасці і непавагі адзін да аднаго, — расказала старшы інспектар па агітацыі і прапагандзе АДАІ Партызанскага РУУС г. Мінска Таццяна СПАДАБАЕВА.

Самым распаўсюджаным відам ДТЗ па-ранейшаму застаецца наезд на пешаходаў. Толькі ў мінулым годзе ў Мінску з гэтай катэгорыі удзельнікаў дарожнага руху адбылося 309 аварыяў (46 працэнтаў ад агульнай колькасці ДТЗ), у якіх загінула 28 чалавек. Акрамя таго, у спісе удзельнікаў дарожнага руху сустракаюцца кіроўцы, якія парушаюць хуткасны рэжым, правілы праезду скрыжаванняў і маневравання. Нярэдка вінаватымі ў аварыях становяцца і нецвярозыя гараджане.

Сяргей РАСОЛЬКА.

ХРОНІКА АПОШНІХ ПадЗЕЙ

Міністры ЕС патрабуюць змяніць правілы Шэнгенскай зоны

Прадстаўнікі краін — членаў ЕС запатрабавалі большага кантролю за сваімі нацыянальнымі межамі, паведамаў Бі-Бі-Сі. Міністры юстыцыі і ўнутраных спраў краін ЕС пасля экстраардынарнай сустрэчы ў Гаазе звярнуліся да Еўрапейскай камісіі з просьбай прыняць кандаўчым меры, якія дазволілі б іх краінам спраўляцца з прытокам мігрантаў. Згодна з дзейнымі правіламі, краіна, якая ўваходзіць у Шэнген, мае права закрыць свае межы на перыяд да шасці месяцаў, аднак на сустрэчы ў Гаазе міністры запатрабавалі, каб гэты перыяд быў павялічаны да двух гадоў. Пытанне будзе вылучана Еўрапейскай камісіяй. Таксама на сустрэчы абмяркоўваліся меры па ахове знешніх межаў Еўрасаюза — некаторыя з яе ўдзельнікаў заявілі, што эканоміка асобных краін ЕС можа не вытрымаць прытоку мігрантаў і спатрэбіцца дапамога звонку. За апошні год у Еўропу ўехала каля 1 млн мігрантаў.

Варшава хоча вярнуць на радзіму дэпартаваных

Урад Польшчы абвясціў аб намеры на працягу некалькіх тыдняў прадставіць законапраект, які павінен дазволіць вярнуцца ў краіну ўсім пал'якам, хто быў дэпартаваны з усходніх раёнаў у Сібір, Казашчын і сярэдняазіяцкай рэспубліцы былога СССР. Мяркуецца, што новы закон, які павінен ўсталяваць у сілу ў другой палове года, забароне 10 тысяч чалавек. Як мяркуецца, у Польшчу перададуць рэпрэсаваныя пал'які, іх жонкі і нашчадкі.

Колькасць ахвяр снегападаў у ЗША дасягнула 41 чалавека

Як правіла, людзі гінуць у дарожна-транспартных здарэннях, пры атручванні чадным газам. Нярэдка прычынай смерці становіцца інфаркт, атрыманы падчас прыборкі снегу. Анамальныя снегапады пачаліся ў ЗША 22 студзеня. У некаторых рэгіёнах краіны выпала да 70 см снегу, сотні тысяч дамоў засталіся без святла, адмяніліся тысячы авіярэйсаў. Эканамічны ўрон ад снежнай буры «Джонас» можа склаці ад 2,5 да 3 мільярдаў долараў. І гэта толькі недаатрыманы прыбытак. Шкода, нанесеная інфраструктуры, у разлік не бралася.



ПАДРАБЯЗНАСЦІ

Цёплыя краіны захоплівае невылечны вірус

Сусветная арганізацыя аховы здароўя б'е трыгю ў сувязі з імклівым распаўсюджваннем віруса Зіка (Zika), паведамляюць інфармагенцтвы. Першыя выпадкі перадачы гэтага віруса на амерыканскім кантыненте былі адзначаны ў маі 2015 года ў Бразіліі. Пачынаючы з кастрычніка, такіх выпадкаў выяўлена каля 4000. Цяпер вірус, які можа выклікаць мікрацэфалію (значнае памяншэнне памераў чэрапа і галаўнога мозгу пры нормальных памерах іншых частак цела) у немалой колькасці перадаецца праз укусы камароў Aedes, распаўсюджаных у трапічных і субтрапічных зонах усіх кантынентаў. Панамерыканская арганізацыя аховы здароўя заявіла, што вірус, верагодна, дасягне ўсіх тэрыторый, дзе могуць быць выяўлены камары гэтага тыпу.

КОРАТКА

Беларускія суды змогуць дапытваць сведак па грамадзянскіх і крымінальных справах праз відэаканферэнцсувяз з 4 красавіка 2016 года.

Пастанову Саўміна Беларусі №666 аб дзяржаўнай саітарна-гігіенічнай экспертыззе імпарту пакуль адмяняць не плануецца.

Дзяржаўны мытны камітэт не лічыць неабходным уводзіць абмежаванні па ўвозе пасылак з-за мяжы для асабістага карыстання.

Сярэдняя зарплата ў краіне ў снежні мінулага года дасягнула Br7 млн 424,1 тыс., што на Br675,3 тыс., або на 10 працэнтаў, больш, чым у лістападзе 2015 года.

Вынікі сацыялагічнага даследавання: вераць у Бога 63,5% апытаных жыхароў краіны, яшчэ 5% — у вышынатуральных сілы. Не змаглі адназначна вызначыць сваё стаўленне да веры 22% апытаных, а 8,5% паказалі, што не з'яўляюцца вернікамі.

■ На свае вочы

АДКРЫЙЦЕ ЧАМАДАН, або Як працуе мытная аэрапорт

Што выдае чалавека, які праглынуў 600 грамаў герайну, ці каштуюць службовыя сабакі падчас навучання наркатыкі і для каго прызначаны «пакой асабістага агляду», высвятлялі карэспандэнты «Звязды». Яны наведалі мытню «Мінск-2», якая на дзень расчыніла свае дзверы для журналістаў.

Інтраскоп, радыяцыя і 10 тысяч долараў

У Нацыянальны аэрапорт, дзе знаходзіцца мытня «Мінск-2», мы з фотакарэспандэнтам прыеждзем як звычайныя пасажыры. Хіба толькі замест вялізных чамаданаў у руках жаноча сумка і партфель. Але і гэты невялікі багаж, так званую ручную паклажу, служба авіяцыйнай бяспекі і рэжыму аэрапорта просіць пакласці на інтраскоп. Маўляў, хоць мы «госці» тут і чака- нья, але залішняя асцярожнасць яшчэ нікому не замінала. Інтраскоп скануе змесціва нашага багажу, і мы праходзім далей, у зону вылету.

Там радыёвы пасажыр, які адпраўляецца за мяжу, павінен выбраць чырвоны або зялёны калідор. Для гэтага яму прадстаўляецца ўся неабходная інфармацыя, аднак, па словах мытніка, менавіта на гэтым этапе людзі вельмі часта робяць памылкі.

— Пасажыры няўважліва чытаюць або не чытаюць зусім правілаў, якія тлумачаць, што аба-



Фота Сяргея НІКАНОВІЧА.

вязкова трэба дэклараваць або як перавозіць жывёл і расліны. На беларускай мытні, напрыклад, дэкларацыя багаж вагой больш за 50 кілаграмаў, а таксама наяўныя грошы звыш 10 тысяч долараў. Моцныя абязбавальныя абавязкова трэба везці з рэзэгнтам або выпіскай з медкарты. Таблеткі павінны быць у заводскай упакоўцы, каб у супрацоўнікаў мытні не ўзнікла лішніх падзэрэнняў, што вы везцеце, — тлумачаць супрацоўнікі аддзела мытнага афармлення і кантролю.

СТАР. 6